



## करनाल के महात्मा गांधी चौक पर कांग्रेसियों ने किया सांकेतिक धरना-प्रदर्शन

**मनरेगा बचाओ संघर्ष अभियान**

# कांग्रेस ने दिया धरना, कार्यकर्ताओं ने रखा एक दिवसीय उपवास

महात्मा गांधी चौक पर चार घंटे चला शांतिपूर्ण प्रदर्शन, मनरेगा को कमजोर करने का भाजपा सरकार पर आरोप



करनाल। धरने पर बैठे कांग्रेस कार्यकर्ता।

फोटो : हरिभूमि

मनरेगा बचाओ संघर्ष अभियान के तहत कांग्रेस पार्टी की ओर से करनाल के महात्मा गांधी चौक पर सांकेतिक धरना प्रदर्शन किया गया। धरना प्रदर्शन के दौरान कांग्रेस पदाधिकारियों, वरिष्ठ नेताओं एवं कार्यकर्ताओं ने एक दिवसीय उपवास रखकर केंद्र व राज्य सरकार के खिलाफ शांतिपूर्ण ढंग से अपना विरोध दर्ज कराया। कार्यक्रम की अध्यक्षता करनाल कांग्रेस कमेटी के शहरी जिलाध्यक्ष पराग गाबा एवं ग्रामीण जिलाध्यक्ष डॉ. राजेश वैद्य ने की। धरना प्रदर्शन महात्मा गांधी की प्रतिमा के समक्ष प्रातः 11:30 बजे शुरू हुआ और सायं 4:00 बजे तक चला। इस दौरान बड़ी संख्या में कांग्रेस कार्यकर्ता मौजूद रहे और सरकार के खिलाफ नारेबाजी करते हुए मनरेगा को मजबूत करने की मांग उठाई। शहरी जिलाध्यक्ष पराग गाबा ने कहा कि भाजपा सरकार जानबूझकर मनरेगा जैसी जनकल्याणकारी योजना को कमजोर कर रही है। उन्होंने आरोप लगाया कि गरीब, मजदूर और श्रमिक वर्ग को न तो समय पर रोजगार उपलब्ध कराया जा रहा है और न ही उन्हें मेहनत की पूरी मजदूरी

समय पर मिल पा रही है, जिससे उनके परिवारों के सामने रोजी-रोटी का गंभीर संकट खड़ा हो गया है। पराग गाबा ने कहा कि मनरेगा ग्रामीण और शहरी गरीबों की आजीविका से जुड़ी देश की सबसे महत्वपूर्ण योजनाओं में से एक है। लोकेशन वर्तमान सरकार की नीतियों के कारण इस योजना के तहत काम के दिनों में कटौती की जा रही है और बजट भी लगातार कम किया जा रहा है। वहीं पूर्व विधायक शमशेर सिंह गोमी ने कहा कि मनरेगा योजना की शुरूआत पूर्व प्रधानमंत्री डॉ. मनमोहन सिंह के नेतृत्व वाली कांग्रेस सरकार ने की थी, जिसका उद्देश्य हर गरीब परिवार को

सम्मानजनक रोजगार उपलब्ध कराना था। उन्होंने कहा कि भाजपा सरकार इस योजना को समाप्त करने की मंशा से लगातार इसे कमजोर करने का प्रयास कर रही है, जिसे कांग्रेस किसी भी कीमत पर सफल नहीं होने देगी। ग्रामीण जिलाध्यक्ष डॉ. राजेश वैद्य ने कहा कि मनरेगा आज गरीब और मजदूर वर्ग की जीवनरेखा बन चुकी है। यदि सरकार ने इस योजना को मजबूत नहीं किया और मजदूरों को उनके अधिकार नहीं दिए गए, तो कांग्रेस पार्टी सड़कों पर उतरकर जन आंदोलन शुरू करेगी। उन्होंने चेतावनी दी कि मनरेगा के मुद्दे पर कांग्रेस का संघर्ष आगे भी जारी रहेगा।

**ये रहे मौजूद**  
इस अवसर पर मनरेगा अभियान के जिला करनाल प्रमारी फोम लाल, जिला शहरी प्रधान पराग गाबा, जिला ग्रामीण अध्यक्ष डॉ. राजेश वैद्य, सुरेश गुप्ता, पूर्व विधायक शमशेर सिंह गोमी, पूर्व विधायक बख्शीश सिंह, सतपाल रोड, मनोज वधवा, राजेश चौधरी, राजेन्द्र बल्ला, ओम प्रकाश सलूजा, तेजेन्द्र मान, गौरज हुड्डा, संदीप महाजन, प्रदीप पुनिया, रामफल, अनिल शर्मा, जीतराम कश्यप, डॉ. नवजोत कश्यप, राजीव कांबोज, खिन्दर पोसवाल, ललित आहुजा, संदीप, डा. रामफल, डॉ. संजय तरावड़ी, जसबीर पान्जू, बलजीत चौहान, दिलशेर डाचर, श्रवण पोसवाल, जितेन्द्र पांचाल, विनोद तितोरिया, जोगिन्द्र वाल्मीकि, राजीव गोदर, सुनीता रानी, विनोद शर्मा, गौरव शर्मा, ललित अरोड़ा, अरूण पंजाबी, सतपाल कश्यप, प्रदीप शर्मा, अमरजीत धीमान, रामेश्वर वाल्मीकि, सुरेश काछवा, दीपक चौधरी, गुरविंदर कौर, मा. कर्ण सिंह, विजेन्द्र सहित बड़ी संख्या में कांग्रेस नेता व कार्यकर्ता मौजूद रहे।



करनाल। हरियाणा के राज्यपाल असीम कुमार घोष का बुके देकर स्वागत करते हुए।



करनाल। स्टेडियम में पीएनबी खेल उत्सव के दौरान एथलेटिक्स प्रतियोगिता।

## करनाल में योग को जन-आंदोलन बनाने की पहल, 12 जनवरी से सूर्य नमस्कार अभियान

**‘मेरा मिशन स्वस्थ भारत’ के तहत जिले में 20 स्थानों पर चल रही नियमित योग कक्षाएं**

हरिभूमि न्यूज करनाल



शुभारंभ 12 जनवरी को प्रातः 5:30 बजे श्री कृष्ण मंदिर सेक्टर-14 करनाल स्थित योग कक्षा से किया जाएगा। मिशन की सभी 20 योग कक्षाओं में यह अभियान एक साथ चलाया जाएगा। दिनेश गुलाटी ने बताया कि सूर्य नमस्कार में सात आसन और बारह गतियां होती हैं, जो शरीर को सुदृढ़ बनाने के साथ-साथ मानसिक और आध्यात्मिक संतुलन प्रदान करती हैं। उन्होंने सभी करनालवासियों से अभियान में भाग लेने की अपील की।

**कर्ण लेक पर राज्यपाल का स्वागत**  
करनाल। हरियाणा के राज्यपाल असीम कुमार घोष का यहां कर्ण लेक पर जिला प्रशासन की ओर से अखंड के एसडीएम राहुल ने पुष्प गुच्छ देकर स्वागत किया। राज्यपाल दीनबंधु खोदूराम यूनिवर्सिटी ऑफ साइंस एंड टेक्नोलॉजी मुख्यालय (सोनोलीपट) जाते समय शाम को कुछ देर के लिए यहां कर्ण लेक टूरिस्ट कॉम्प्लेक्स पर रुके थे। उनके साथ धर्मपत्नी मित्रा घोष भी थीं। राज्यपाल ने एसडीएम से करनाल के इतिहास और धान की खेती के बारे में जानकारी ली। यह भी पूछा कि करनाल का नाम कैसे पड़ा? उल्लेखनीय है कि करनाल देश में धान की कटौती के रूप में विख्यात है। श्रवण एवं चांगी निवासत केंद्र की चेयरपरफॉर्मिंग मेधा भंडारी ने भी राज्यपाल और उनकी पत्नी का पुष्प गुच्छ देकर स्वागत किया। एडलोकट विजय पाल ने भी राज्यपाल को पटकटा पहनाया। इस मौके पर नीलोखेड़ी के एसडीएम अशोक कुमार भी मौजूद रहे।

**पीएनबी खेल उत्सव 2026**  
**करनाल स्टेडियम में विभिन्न प्रतियोगिताओं के साथ संपन्न**  
करनाल। पंजाब नेशनल बैंक करनाल मंडल द्वारा आयोजित पीएनबी खेल उत्सव 2026 का करनाल स्टेडियम में सफल समापन हुआ। समापन दिवस पर बैडमिंटन, टेबल टेनिस, कैरम, शतरंज तथा एथलेटिक्स की प्रतियोगिताएं आयोजित की गईं। प्रतियोगिताओं में बैंक कर्मचारियों ने उत्साह, अनुशासन और खेल भावना का परिचय दिया। कार्यक्रम में मंडल प्रमुख शिव पांडे, उप मंडल प्रमुख के.डी.एस. अग्रवाल, वरिष्ठ अधिकारी, स्टाफ सदस्य और बड़ी संख्या में खिलाड़ी उपस्थित रहे। नोडल अधिकारी प्रदीप मुंडेजा ने सभी प्रतिभागियों और सहयोगियों का आभार व्यक्त किया। विजेताओं को आगामी सांस्कृतिक समारोह में सम्मानित किया जाएगा।

## पतंजलि पर्यावरण टीम ने चलाया सड़क सुरक्षा अभियान

**वाहनों पर लगाई रिफ्लेक्टिव टेप**

हरिभूमि न्यूज करनाल



सड़क दुर्घटनाओं पर अंकुश लगाने और आमजन को सुरक्षित यातायात के प्रति जागरूक करने के उद्देश्य से पतंजलि पर्यावरण टीम द्वारा प्रशासन के सहयोग से एक विशेष सड़क सुरक्षा अभियान चलाया गया। इस अभियान के तहत शहर की विभिन्न सड़कों पर वाहनों पर रिफ्लेक्टिव टेप लगाई गई। अभियान का नेतृत्व पतंजलि राज्य कार्यकारिणी सदस्य तेजपाल सिंगल ने किया। तेजपाल सिंगल ने जानकारी देते हुए बताया कि सड़क के मौसम में घना कोहरा और खराब मौसम के कारण सड़कों पर दृश्यता बेहद कम हो जाती है, जिससे आए दिन सड़क दुर्घटनाएं होती रहती हैं। रिफ्लेक्टिव टेप लगाए जाने से वाहन अंधेरे और कोहरे में भी दूर से दिखाई देने लगते हैं, जिससे दुर्घटनाओं की संभावना काफी हद तक कम हो जाती है। उन्होंने कहा कि सड़क सुरक्षा को लेकर समाज के हर वर्ग को जागरूक होना आवश्यक है। इस अवसर पर पतंजलि पर्यावरण प्रभारी विवेक शर्मा ने कहा कि यह अभियान केवल एक दिन का नहीं, बल्कि जनहित में निरंतर चलाया जाएगा। उन्होंने लोगों से अपील की कि वे अपने वाहनों पर रिफ्लेक्टिव टेप अवश्य लगावाएं और यातायात नियमों का पालन करें। अभियान में सोमपाल राणा के साथ-साथ टीम के सदस्य ज्योति आनंद, श्यामलाल आनंद, ज्ञान भूषण शर्मा, नितिन खन्ना, ओमप्रकाश अरोड़ा, पूनम अरोड़ा एवं ललित लविश ने सक्रिय रूप से भाग लिया। टीम सदस्यों ने आमजन को सड़क सुरक्षा के प्रति जागरूक करते हुए सुरक्षित ड्राइविंग के महत्व पर भी प्रकाश डाला।



## राष्ट्रीय स्वयंसेवक संघ शताब्दी वर्ष पर करनाल में प्रमुख नागरिक गोष्ठी

करनाल। राष्ट्रीय स्वयंसेवक संघ के 100 वर्ष पूर्ण होने के अवसर पर शताब्दी वर्ष कार्यक्रमों के अंतर्गत करनाल के सेक्टर-9 स्थित श्री कृष्ण कृपा धाम में प्रमुख नागरिक गोष्ठी का आयोजन किया गया। कार्यक्रम में जिले के लगभग 250 प्रमुख नागरिकों ने सहभागिता की। कार्यक्रम में उत्तर क्षेत्र कार्यकारिणी सदस्य रामेश्वर दास और राष्ट्रीय सेविका समिति की प्रांत सेवा प्रमुख श्रीमती पद्मेश ने मुख्य वक्ता के रूप में विचार रखे। कार्यक्रम की अध्यक्षता रेडक्रॉस हरियाणा के राज्य सचिव डॉ. सुनील कुमार ने की, जबकि जिला संचालक डॉ. भरत ठाकुर मार्गदर्शक के रूप में उपस्थित रहे। रामेश्वर दास ने संघ की 100 वर्ष की यात्रा का उल्लेख करते हुए कहा कि संघ ने हर आ्पादा और संकट के समय समाज सेवा को प्राथमिकता दी है। उन्होंने संघ से जुड़े विभिन्न अनुष्णानिक संगठनों तथा उद्योगों में श्रीराम मंदिर निर्माण में संघ की भूमिका पर भी प्रकाश डाला। पद्मेश ने पंच परिवर्तन-नागरिक कर्तव्य, स्व का बोध, कुटुंब प्रबोधन, सामाजिक समरसता और पर्यावरण संरक्षण-पर विस्तार से जानकारी दी।

## मंचन 23 जनवरी को होने वाले सामूहिक विवाहोत्सव में सभी को अपनी आहुति डालनी चाहिए

# राजा विक्रमजीत और खांडे राव परी सांग का हुआ मंचन

हरिभूमि न्यूज घरोडा

शिव शक्ति सेवा मंडल द्वारा 11 लड़कियों के विवाह के अवसर पर आज सांग का मंचन हुआ। हरियाणा कला परिषद और संस्था के सहयोग से हरियाणवी सांग महोत्सव में कलाकारों ने वीर विक्रमाजीत-खांडेराव परी सांग का मंचन किया। इसमें मुख्य अतिथि के रूप में सुरेन्द्र कुमार और रमन सिंगला, संभव जैन, राघव व अनमोल ने शिरकत की। मुख्य अतिथि ने कहा कि कन्यादान एक महादान है। संस्था यह महायज्ञ करने जा रही है। 23 जनवरी को होने वाले सामूहिक विवाहोत्सव में सभी को अपनी आहुति डालनी चाहिए। धीरज भाटिया ने बताया की



सांग महोत्सव 21 जनवरी तक चलेंगे शनिवार को हरियाणवी सांग के दूसरे दिन श्योनाथ त्यागी एंड पार्टी ने राजा वीर विक्रमाजीत-खांडेराव परी का सुंदर मंचन किया। 24वें सामूहिक विवाहोत्सव के उपलक्ष्य में आयोजित हरियाणवी सांग का दर्शकों ने खूब आनंद लिया। मंचन में कलाकारों ने दर्शाया कि हंसों के जोड़े को 12 साल का बनवास मिल जाता है और वे 12 साल वीर विक्रमाजीत के राज में काटते हैं। जब वे वापस अपने वतन को जाते हैं तो इंद्रपुरी में इंद्र उन से उनकी हंसिनी रख लेते



हैं। वह चेतावनी देते हैं कि राजा विक्रमजीत अगर दूसरों का दुख दर्द के बदले अपनी जान कुर्बान करने वाला है तो आए और हंसिनी छोड़कर ले जाए। यह बात सुनकर वीर विक्रमाजीत राजपाट छोड़कर चल पड़ता है। राजा वीर विक्रमाजीत एक तबला वादक बनकर इंद्र की सभा में जाता है और तबला बजाता है। इंद्र महाराज खुश होते हैं और राजा वीर विक्रमाजीत खंडेराव परी और हंसिनी को छोड़ लेते हैं। इस अवसर पर पुष्कल टक्कर, राज सिंगला, धीरज भाटिया, कुलदीप कैमला, डॉ. रमेश शर्मा, देवेन्द्र धीमान, हरी राम शर्मा, अशोक भटनागर, देवेन्द्र धीमान, विनोद बंसल आदि उपस्थित थे।



## दिव्य ज्योति जाग्रति संस्थान के कार्यक्रम में साध्वी यशोदा भारती का प्रवचन

करनाल। दिव्य ज्योति जाग्रति संस्थान की ओर से सदर बाजार स्थित शिव चित्रशाला मंदिर में आयोजित साप्ताहिक कार्यक्रम में साध्वी यशोदा भारती ने कहा कि प्रत्येक व्यक्ति की अंतराला पवित्र और दिव्य होती है, आवश्यकता केवल उसे पहचानने की है। उन्होंने कहा कि ब्रह्मज्ञान के माध्यम से व्यक्ति की नकारात्मक प्रवृत्तियां दूर होती हैं और जीवन में सकारात्मक परिवर्तन आता है। सच्चे सद्गुरु की कृपा से मनुष्य संतुलन, शांति और समत्व की दिशा में आगे बढ़ता है तथा जीवन का वास्तविक उद्देश्य प्राप्त करता है। सामाजिक समरसता और पर्यावरण संरक्षण-पर विस्तार से जानकारी दी।



## खबर संक्षेप

**भारत को केवल विकसित नहीं महान बनाना है**

कुरुक्षेत्र। राष्ट्रीय स्वयंसेवक संघ के 100 वर्ष पूर्ण होने पर श्रीकृष्णा आयुष्य विश्वविद्यालय, कुरुक्षेत्र के सभागार में सैकड़ों की संख्या में उपस्थित प्रमुख नागरिकों की एक विचार गोष्ठी आयोजित की गई। गोष्ठी में कुरुक्षेत्र जिले के प्रमुख संस्थाओं के प्रतिनिधि, सामाजिक एवं स्वयंसेवी संस्थाओं के प्रमुख लोग आदि उपस्थित रहे। कार्यक्रम के मुख्य वक्ता उत्तर भारत प्रचारक जतिन कुमार ने संघ के 100 वर्षों की यात्रा के संदर्भ में संक्षिप्त जानकारी दी।

**सामाजिक कार्यों के लिए डा. रणधीर सम्मानित**

जिंद। पेयजल संरक्षण, स्वच्छता, शिक्षा, स्वास्थ्य, सामाजिक जागरूकता, महिला सशक्तिकरण, पौधरोपण, समर्पित एवं प्रेरणादायक उल्लेखनीय कार्य के लिए जन स्वास्थ्य अभियांत्रिकी विभाग के जिला सलाहकार डा. रणधीर मताना को आयोजित एक कार्यक्रम में डिप्टी स्पीकर डा. कृष्ण मिश्रा ने प्रशंसा प्रमाण पत्र, स्मृति चिन्ह व शाल देकर सम्मानित किया।

**रोजगार देने के लिए ठोस नीति बनाए सरकार**

जिंद। भारतीय कम्यूनिस्ट पार्टी के जिला सचिव कपूर सिंह ने कहा कि युवा फ्लॉप हैं, उन्हें पढ़ाई नहीं करनी चाहिए और वे नौकरी के योग्य नहीं हैं। आयोग चेयरमैन यह बयान न केवल लाखों बेरोजगार युवाओं का अपमान है बल्कि सरकार की शिक्षा व्यवस्था, परीक्षा प्रक्रिया और रोजगार नीति पर भी गंभीर सवाल खड़े करता है।

**मकान का ताला तोड़ सोलर पैनल चुराया**

जिंद। सफ़ीदों में बीती रात चोरों ने एक निजी कार्यालय तथा मकान का ताला तोड़ कर सोलर पैनल तथा घरेलू सामान को चोरी कर लिया। शहर थाना सफ़ीदों पुलिस ने शिकायतों के आधार पर चोरी के मामले दर्ज कर जांच शुरू कर दी है।

**पारित वित्त विधेयक 2025 को वापस लेने की मांग**

जिंद। स्थानीय अक्षर भवन में रिटायर्ड कर्मचारी संघ की बैठक जिलाध्यक्ष विक्रम सिंह की अध्यक्षता में संपन्न हुई। बैठक का संचालन सचिव राजकुमार श्योकंद ने किया। राज्य कमेटी की तरफ से छजूराम नैन व आजाद पंचाल ने भाग लिया। बैठक को संबोधित करते हुए अध्यक्ष विक्रम सिंह ने कहा कि आठवें वेतन आयोग में पारित वित्त विधेयक 2025 को वापस लिया जाए।

**सम्मेलन की तैयारियों को लेकर बैठक हुई**

जिंद। हरियाणा ग्रामीण सफ़ाई कर्मचारी यूनियन के सफ़ीदों ब्लॉक स्तरीय सम्मेलन की तैयारी के लिए नाभखंड सफ़ीदों में बैठक का आयोजन किया गया। अध्यक्षता सत्यवान आफताबगढ़ ने की। बैठक में मुख्य रूप से पंजाब एवं हरियाणा हाईकोर्ट के ऐतिहासिक फैसले पर विस्तृत चर्चा हुई। बैठक के कई मुद्दों पर मंथन किया गया। इनमें हाईकोर्ट के फैसले को तुरंत लागू करवाने के लिए प्रभावी रणनीति तैयार की गई।

**पंजाब सरकार की मुख्यमंत्री सेहत योजना के तहत 10 लाख रुपये तक मुफ्त इलाज**

हरिभूमि न्यूज ▶▶ कुलुक्षेत्र

आम आदमी पार्टी के प्रवक्ता सुमित हिंदुस्तानी ने जानकारी देते हुए बताया कि पंजाब में आम आदमी पार्टी की भगवत मान सरकार ने स्वास्थ्य क्षेत्र में एक ऐतिहासिक पहल करते हुए मुख्यमंत्री सेहत योजना की शुरुआत की है। इस योजना के अंतर्गत राज्य के सभी परिवारों को प्रति वर्ष 10 लाख रुपये तक का केशलेस इलाज उपलब्ध कराया जाएगा। यह योजना 15 जनवरी 2026 से प्रभावी होगी। उन्होंने बताया कि इस योजना की सबसे बड़ी विशेषता यह है कि इसमें कोई आय सीमा निर्धारित नहीं की गई है।

# अभियान के तहत जिला कांग्रेस कमेटी ने निगम ऑफिस के बाहर किया उपास मनरेगा योजना को कमजोर कर गरीबों के हक पर डाका डाल रही केंद्र सरकार

**विधायक ने केंद्र और राज्य सरकारों की नीतियों पर तीखा प्रहार किया**

हरिभूमि न्यूज ▶▶ अंबाला

भारतीय राष्ट्रीय कांग्रेस के निर्देशानुसार मनरेगा बचाओ संघर्ष अभियान के तहत रविवार को जिला कांग्रेस कमेटी द्वारा जगाधरी गेट नगर निगम गेट के पास एक दिवसीय उपास रखकर प्रतीकात्मक विरोध प्रदर्शन किया गया। इस कार्यक्रम का उद्देश्य केंद्र व प्रदेश सरकार द्वारा मनरेगा को कमजोर किए जाने की नीतियों के खिलाफ जनजागरूकता फैलाना एवं मजदूरों के अधिकारों की रक्षा के लिए आवाज बुलंद करना रहा। कार्यक्रम की अध्यक्षता जिला कांग्रेस अध्यक्ष शहरी एवं ग्रामीण पवन अग्रवाल और दुष्पंत राणा ने की। विधायक चौधरी निर्मल सिंह ने केंद्र और राज्य सरकारों की नीतियों पर तीखा, किंतु विवेकपूर्ण प्रहार किया। अपने संबोधन और मीडिया से संवाद में उन्होंने कहा कि आज देश के लोकतांत्रिक ताने-बाने पर योजनाबद्ध तरीके से चोट की जा रही है, और इसके दुष्परिणाम सबसे पहले गरीब, मजदूर, महिलाएं और युवा झेल रहे हैं। उन्होंने चुनावी मौसम आते ही संवैधानिक संस्थाओं और जांच एजेंसियों की अचानक सक्रियता यह सिद्ध करती है कि सत्ता का इस्तेमाल जनहित के लिए नहीं, बल्कि असहमति को दबाने के लिए हो रहा है। यह प्रवृत्ति लोकतंत्र की आत्मा के विरुद्ध है। नागरिक स्वतंत्रताओं को कमजोर करती है। उन्होंने कहा कि जिस देश ने स्वतंत्रता, समानता और सामाजिक न्याय के आदर्शों पर अपनी नींव रखी, वहीं आज भय और दबाव का वातावरण गढ़ा जा रहा है।



अंबाला। उपास के दौरान पार्टी नेताओं व कार्यकर्ताओं को संबोधित करते विधायक निर्मल सिंह।

**ये रहे मौजूद**

मैके पर रोहित शर्मा, विशु नीरज ब्लॉक समिति चेयरमैन, कुलदीप सिंह गुल्लू, सेवादल जिला प्रधान, बलजीत सिंह रंगा, संदीप नखरोली, नरेश विषय, लक्ष्मी देवी, तरुण चुध, हरजीत सिंह बब्बल, नवीन गुप्ता, देविंद मान, रिपी मान, बलबीर सिंह, कमल बाबल, अशोक सोनी, परचिंदर कटारिया, विजेन्द्र सिंह टोनी, गुज्जर, इकबाल सिंह, मोटी सैनी, सविन, माम चंद, किरण राणा, देविंदर बजाज, रविंदर प्रजापति, गौरव कुकरेजा, विक्रमजीत आदि रहे।

**मनरेगा, महिलाओं, युवाओं और अधिकारों पर सरकार की विफलता उजागर**

मनरेगा पर बोलते हुए उन्होंने कहा कि यह योजना केवल एक रोजगार कार्यक्रम नहीं, बल्कि ग्रामीण भारत की गरिमा का संवैधानिक प्रतीक है। इसे कमजोर करना गरीबों से उनका अधिकार छीनने जैसा है। पंचायतों के अधिकारों को सीमित कर, मुगलान में देरी और हिस्सेदारी का बोझ राज्यों पर डालकर इस योजना की आत्मा को क्षीण किया जा रहा है। इससे गांवों में रोजगार के अवसर सिमट रहे हैं और पलायन बढ़ रहा है, जो सामाजिक असंतुलन को जन्म देता है। उन्होंने कहा कि महिलाओं के संदर्भ में उन्होंने कहा कि एक ओर महिला-सम्मान के नारे गूंज रहे हैं, वहीं दूसरी ओर आंगनबाड़ी बहनों का मानदेय नहीं देना, जो महिलाएं मातृ-शिशु स्वास्थ्य, पोषण और शिक्षा की आधारशिला हैं, वही आर्थिक असुरक्षा से जूझ रही हैं। यह केवल प्रशासनिक चूक नहीं, बल्कि सामाजिक न्याय के प्रति संवेदनहीनता है। सिंह ने कहा कि अती परीक्षाओं और चयन प्रक्रियाओं में पारदर्शिता का क्षरण हो चुका है। अंकों और कट-ऑफ की दीवारें योग्य अभ्यर्थियों के सामने दीवार बन गई हैं। इससे एक पूरा वर्ग अवसरों से वंचित हो रहा है और निराशा की खाई गहरी होती जा रही है। विधायक शैली चौधरी ने कहा कि मनरेगा केवल रोजगार योजना नहीं बल्कि सामाजिक सुरक्षा की गारंटी है। भाजपा सरकार की नीतियों से ग्रामीण बेरोजगारी बढ़ रही है। मजदूर पलायन

को मजबूर हैं। कांग्रेस पार्टी जनविरोधी नीतियों के खिलाफ एकजुट होकर संघर्ष कर रही है। यह आंदोलन आगे और तेज किया जाएगा। प्रदेश की स्थिति पर बोलते हुए उन्होंने कहा कि अष्टावार, अत्यवस्था और असुरक्षा ने आम नागरिक के जीवन को असहज बना दिया है। बहन-बेटियों की सुरक्षा, किसानों को मुआवजा, स्वच्छता और बुनियादी सुविधाएं—सब कुछ कावाजी घोषणाओं में सिमट गया है। यह शासन की विफलता का दर्पण है। जिला अध्यक्ष पवन अग्रवाल एवं ग्रामीण दुष्पंत राणा ने कहा कि मनरेगा देश के करोड़ों गरीब, मजदूर और ग्रामीण परिवारों की जीवनरेखा है, लेकिन भाजपा सरकार लगातार बजट कटौती, मुगलान में देरी और काम के अवसर सीमित कर इस योजना को समाप्त करके की साजिश कर रही है। कांग्रेस पार्टी मनरेगा को बचाने के लिए सड़क से लेकर संसद तक संघर्ष करती रहेगी और किसी भी कीमत पर मजदूरों के अधिकारों से समझौता नहीं होने देगी। पूर्व विधायक जसबीर मल्लौर, अशोक मेहता पूर्व सूचना आयुक्त एवं रोहित जैन सदस्य सचिव सचिव अनुशासन कमेटी व वीरेंद्र सिंह सोमा ने कहा कि महंगाई और बेरोजगारी चरम पर है, ऐसे समय में मनरेगा जैसी योजना को कमजोर करना अमानवीय है। कांग्रेस पार्टी आम जनता के साथ खड़ी है और मनरेगा बचाओ संघर्ष अभियान को जन-जन तक ले जाया जाएगा।

# हृदय परिवर्तन के लिए गुरु का सानिध्य जरूरी 'नेकी की दीवार' ने 100 जरूरतमंदों को बांटे कंबल

**समाज व मानव मन के संबंध पर प्रकाश डाला**

हरिभूमि न्यूज ▶▶ नारायणगढ़

दिव्य ज्योति जाग्रति संस्थान हुसैनी रोड स्थित आश्रम में आध्यात्मिक सत्संग का आयोजन किया गया जिसमें आशुतोष महाराज की परम-शिष्य साध्वी रेनु भारती ने उपस्थित सनात को बताया कि समाज की दशा मानव के मन की दशा के ऊपर निर्भर करती है।

जब किसी वृक्ष के फलों को कीड़ा लग जाए तो उसकी जड़ों को छाया पानी और दवाई से सींचा जाता है ताकि फिर से वह वृक्ष स्वस्थ हो जाए। इसी प्रकार स्वार्थ परायणता, भ्रष्टाचार, अशुद्ध आचरण, समाज रूपी वृक्ष के रोग है



नारायणगढ़। सत्संग में मौजूद श्रद्धालु।

जिन्हें समाप्त करने के लिए इसकी जड़ पर कार्य करना होगा। उन्होंने कहा कि संसार में हम छोटे से छोटा कार्य भी बिना गुरु के दिशा निर्देश के सिद्ध नहीं कर सकते तो क्या हम बिना गुरु के अपने कर्म संस्कार और अपनी बिगड़ रही आदतों को अपने पुरुषार्थ से सुधार सकते हैं। समाज रूपी इस वृक्ष को अगर हम फिर से स्वस्थ करना चाहते हैं तो इसके मूल

हरिभूमि न्यूज ▶▶ बराड़ा

बेसहारा व जरूरतमंद लोगों को ठंड में राहत पहुंचाने के लिए प्रयास समाज सेवा संस्थान ने मानवता की मिसाल पेश की है। अग्रवाल सभा के सहयोग से मुख्य बाजार स्थित प्राचीन शिव मंदिर के सामने 'नेकी की दीवार' का विधिवत शुभारंभ किया गया। कस्बे में इस नेकी की दीवार का उद्घाटन डीएसपी सुरेश कौशिक ने जरूरतमंदों को कंबल, जूते व गर्म वस्त्र वितरित कर किया। इस अवसर पर उन्होंने कहा कि सर्दी के मौसम में गरीब व अहास्य लोगों तक गर्म कपड़े पहुंचाने के लिए नेकी की दीवार एक संवेदनशील और प्रभावी माध्यम है। उन्होंने प्रयास संस्था द्वारा निरंतर किए जा रहे सेवा कार्यों की सराहना करते हुए



बराड़ा। जरूरतमंदों को कंबल बांटे हुए।

कहा कि समाज में सकारात्मक परिवर्तन लाने में समाजसेवी संस्थाओं की भूमिका अत्यंत महत्वपूर्ण है। प्रयास समाज सेवा संस्थान के प्रधान विशाल सिंगला ने बताया कि संस्था पिछले 16 वर्षों से संपठित रूप से नेकी की दीवार अभियान चला रही है और सेवा भावना के साथ यह कार्य लगातार जारी है।

**ये रहे मौजूद**

इस मैके पर प्रयास महासचिव सुनील जैन, उपप्रधान कुलदीप गुप्ता, अक्षय गर्ग, दिनेश मंगला, राकेश कौशिक, मोहित काण्डा, नीति जैन, कुसुम चौहान, विजय गुप्ता, बिजेन्द्र बंसल, दीपक पुंडीर, लक्ष्मी भराड़ा, हंसराज जौहर, पवन गुप्ता, सुकेय मित्रल, राजिंदर राणा, विनोद गौयल भी उपस्थित रहे।

# देसी पिस्टल सहित युवक काबू

हरिभूमि न्यूज ▶▶ मुलाणा

थाना मुलाणा पुलिस ने सूचना के आधार पर कार्रवाई करते हुए एक युवक को अवैध देसी पिस्टल के साथ गिरफ्तार किया है। आरोपी की पहचान धीरज उर्फ पट्टू वासी सरावां, जिला यमुनानगर के रूप में हुई है। 10 जनवरी की रात करीब 9:15 बजे पुलिस टीम धनौरा चौक क्षेत्र में गश्त पर मौजूद थी। इसी दौरान सूचना मिली कि धीरज उर्फ पट्टू मोटरसाइकिल पर सवार होकर सरावां से एमएमयू मुलाणा को आर जाएगा। वह युवकों को पिस्टल दिखाकर दहशत फैलाने की फिराक में है। पुलिस ने गांव सरदेहड़ी अनाज मंडी गेट पर नाकाबंदी कर रात को शेरपुर सुलखनी की ओर से मोटरसाइकिल सवार युवक को रोका गया। उसकी पहचान धीरज उर्फ पट्टू के रूप में हुई। तलाशी लेने पर आरोपी के ट्रैकटूट की जेब से एक



मुलाणा। पिस्टल के साथ काबू युवक पुलिस हिरासत में।

देसी पिस्टल बरामद हुई। आरोपी पिस्टल के संबंध में कोई लाइसेंस या वैध दस्तावेज पेश नहीं कर सका। जांच में पिस्टल की मैगजीन खाली पाई गई। पुलिस ने देसी पिस्टल व मोटरसाइकिल को कब्जे में ले आरपी के खिलाफ आरम्भ एक्ट के तहत मामला दर्ज कर लिया है।

**2014 के बाद देश में अभूतपूर्व बदलाव आए: भारत भूषण भारती**

पिहोवा। मार्केट कमेटी के चेयरमैन तरणदीप सिंह वडैच को ओर से लोहड़ी एवं मकर संक्रांति के अवसर पर कार्यक्रम करवाया गया। गुमथलागढ़ के निकट हुए इस कार्यक्रम में मुख्यमंत्री नायब सैनी ने ओएसएडी भारत भूषण भारती ने बतौर मुख्यतिथि हिस्सा लिया। भारती ने कहा कि 2014 के बाद देश में अभूतपूर्व बदलाव आए हैं। हलके को तीन नए हाइवे अंबाला हिसार 152, 152 डी नारनौल और 152 डी जलबेहड़ा की सौगात भाजपा सरकार ने दी। इसके अलावा पिहोवा की जिला बनाने की मांग भी मुख्यमंत्री नायब सैनी एवं कमेटी के पास गई हुई है। जिस पर विचार किया जा रहा है। मार्केट कमेटी के चेयरमैन तरणदीप सिंह वडैच ने कहा कि लोहड़ी प्राचीन पर्व है। कार्यक्रम करने के पीछे उनका प्रयास था कि सभी लोग मिलजुल कर इस पर्व को सामूहिक रूप से मनाएं। उन्होंने कहा कि मार्केट कमेटी के जरिए किसानों को सशक्त करने की दिशा में सरकार लगातार कार्य कर रही है।

# शीतलहर से सतर्कता बरतें लोग डीसी ने लोगों से की अपील

हरिभूमि न्यूज ▶▶ अंबाला

बढ़ती ठंड व शीतलहर के संभावित प्रभावों को ध्यान में रखते हुए उपायुक्त अजय सिंह तोमर ने आमजन से विशेष सतर्कता बरतने की अपील की है। उन्होंने कहा कि राजस्व एवं अनुपद प्रबंधन विभाग द्वारा जारी एडवाइजरी के आपदा सावधानियां अपनाकर शीतलहर से होने वाले संभावित नुकसान से बचा जा सकता है। उपायुक्त ने कहा कि अत्यधिक ठंड और शीतलहर के दौरान यथासंभव घर के भीतर ही रहें और अनावश्यक रूप से बाहर निकलने से बचें। विशेष परिस्थितियों में बाहर जाते समय शरीर को पूरी तरह ढककर रखें। मौसम की ताजा जानकारी के लिए रेडियो, दूरदर्शन एवं अन्य विध्वंसनीय मीडिया माध्यमों से लगातार जुड़े रहें। उन्होंने बताया कि बुजुर्गों, बच्चों, गर्भवती

**ठंड से बचाव-जरूरी-उपायुक्त**

उपायुक्त ने कहा कि ठंड से बचाव के लिए हल्के लेकिन परतदार गर्म कपड़े पहनें। सिर, कान, गर्दन और पैरों को अच्छी तरह कवरिंग बहुत जरूरी है। गर्म टोपी, गोजे और जूते का उपयोग करें तथा ठंडी हवा से बचने के लिए मुंह और नाक को ढक कर रखें। उन्होंने यह भी कहा कि शरीर की गर्मी बनाए रखने के लिए गर्म पेय पदार्थों का सेवन करें और संतुलित व पौष्टिक अलावा ताकत, सांस लेने में परेशानी या अस्वास्थ्य शकाला इन्हें लक्षण दिखाई दें, तो इसे नजर-अंदाज न करें और तुरंत चिकित्सकीय सहायता प्राप्त करें।

महिलाओं तथा बीमार व्यक्तियों को ठंड से अधिक खतरा रहता है इसलिए इनकी विशेष देखभाल आवश्यक है।

**केशलेस होगा इलाज**

पंजाब का प्रत्येक नागरिक, चाहे उसकी आर्थिक स्थिति कुछ भी हो, इस योजना का लाभ उठा सकता है। इलाज की सुविधा राज्य के सभी सरकारी तथा सूचीबद्ध निजी अस्पतालों में पूरी तरह मुफ्त और केशलेस होगी। सुमित ने कहा कि मुख्यमंत्री सेहत योजना देश की अपनी तरह की पहली ऐसी व्यापक स्वास्थ्य योजना है, जो बिना किसी भेदभाव के हर नागरिक को कवर करती है। यह योजना गंभीर बीमारियों के इलाज में आने वाले भारी-भरकम खर्च से परिवारों को आर्थिक सुरक्षा प्रदान करेगी और यह सुनिश्चित करेगी कि पैसों के अभाव में किसी भी व्यक्ति को गुणवत्तापूर्ण इलाज से वंचित न रहना पड़े।

# लड़कियों की लोहड़ी कार्यक्रम की शुरुआत करने वाले सम्राजसेवी को भी किया याद

# लोहड़ी पर्व पर कन्याओं के नाम कार्यक्रम में महिलाएं सम्मानित



बराड़ा। लोहड़ी पर्व में सम्मानित की गई महिलाएं।

हरिभूमि न्यूज ▶▶ बराड़ा

सेवा ट्रस्ट यूके (भारत) द्वारा राष्ट्रीय युवा पुरस्कार से सम्मानित समाजसेवी स्वर्गीय तरुण कौशल की चौथी पुण्यतिथि के अवसर पर गांव दादपुर में भावपूर्ण श्रद्धांजलि सभा का आयोजन किया गया। इस अवसर पर "लोहड़ी पर्व कन्याओं के नाम" कार्यक्रम का आयोजन कर समाजसेवा, शिक्षा और महिला सशक्तिकरण के क्षेत्र में स्व. तरुण कौशल के अतुलनीय योगदान को स्मरणीय बताया। इस कार्यक्रम की अध्यक्षता सेवा ट्रस्ट यूके के चेयरमैन नरेश मिश्रल ने

की, जबकि मुख्य अतिथि के रूप में नगर पालिका अध्यक्ष रजत मलिक उपस्थित रहे। विशिष्ट अतिथि महंत शिवानी, आईशा और मनीषा ने भी कार्यक्रम में शिरकत की। अतिथियों ने स्व. तरुण कौशल के चित्र पर पुष्प अर्पित कर श्रद्धांजलि दी। कहा कि अल्पायु में समाजसेवा की जो मिसाल उन्होंने कायम की, वह आने वाली पीढ़ियों के लिए सदैव प्रेरणास्रोत बनी रहेगी। उन्होंने वंचित वर्गों, महिलाओं और युवाओं के उत्थान के प्रति इनके समर्पण की स्मरणीय बताया। इस अवसर पर ट्रस्ट सदस्य बलजिंदर कुमार और मदन गोपाल ने स्व. तरुण कौशल के जीवन एवं सामाजिक

**ये रहे मौजूद**

कार्यक्रम में जसवंत राणा, गौरव गौयल, उमेश धीमान, प्रदीप, तरसेम, नरेश सरकपुर, राहुल छाबड़ा सहित कई गणमान्य व्यक्ति व महिलाएं उपस्थित रहे।

कार्यों पर विस्तार से प्रकाश डाला। श्रद्धांजलि सभा में उपस्थित ग्रामीण महिलाओं, ट्रस्ट सदस्यों और गणमान्य व्यक्तियों ने दो मिनट का मौन रखकर तरुण कौशल को भावभीनी श्रद्धांजलि अर्पित की। कौशल 'राष्ट्रीय युवा पुरस्कार' सहित कई राज्य स्तरीय सम्मानों से सम्मानित किया गया।